

မြန်မာနိုင်ငံမိခင်နှင့်ကလေးစောင့်ရှောက်ရေးအသင်း လုပ်ငန်းညှိနှိုင်းအစည်းအဝေးပွဲနှင့်

(၂၇)ကြိမ်မြောက် နှစ်ပတ်လည်အစည်းအဝေးတွင်

ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

မိခင်နှင့်ကလေးစောင့်ရှောက်ရေးအသင်း(လယ်ဝေး)။

၂၀၁၇ ခုနှစ်၊ ဇွန်လ (၁)ရက်

- မြန်မာနိုင်ငံမိခင်နှင့်ကလေးစောင့်ရှောက်ရေးအသင်းကို နိုင်ငံတော်အစိုးရမှ စေတနာ့ဝန်ထမ်း လူမှုရေးအဖွဲ့အစည်းတစ်ခုအဖြစ် ဥပဒေအမှတ် (၂၀/၉၀)ကို ထုတ်ပြန်ပြီး ၁၉၉၁ ခုနှစ်၊ ဧပြီလ (၃၀)ရက်နေ့မှာ စတင်ဖွဲ့စည်းခဲ့ပါတယ်။ အသင်းမှချမှတ်ခဲ့တဲ့ ရည်ရွယ်ချက်များအတိုင်း မြန်မာ နိုင်ငံတစ်ဝှမ်းလုံးရှိ မိခင်နှင့်ကလေးများ၊ မိသားစုများရဲ့ ကျန်းမာရေး၊ ပညာရေး၊ စီးပွားရေးနှင့် လူမှုရေးစောင့်ရှောက်မှုလုပ်ငန်းများကို ကျေးလက်ဒေသ အထိရောက်ရှိအောင် မြို့နယ်အသင်း များ၊ အသင်းခွဲများဖွဲ့စည်းပြီး ဆောင်ရွက်နေကြတာကို တွေ့ရပါတယ်။
- မြန်မာနိုင်ငံမိခင်နှင့်ကလေးစောင့်ရှောက်ရေးအသင်းဥပဒေအရ ကျန်းမာရေးနှင့်အားကစားဝန်ကြီး ဌာနမှ ၂၂-၂-၂၀၁၇ ရက်နေ့ပါ အမိန့်ကြော်ငြာစာအမှတ် (၁၇/၂၀၁၇)ကို ထုတ်ပြန်ပြီး ဗဟို ကောင်စီဝင် (၃၅)ဦးနဲ့ အသစ်ပြန်လည်ဖွဲ့စည်းပေးခဲ့ပါတယ်။ ဒီနေ့လုပ်ငန်းညှိနှိုင်းအစည်းအဝေး ကို တက်ရောက်လာကြတဲ့ ဥက္ကဋ္ဌအပါအဝင် ဗဟိုအလုပ်အမှုဆောင် (၁၅)ဦးဟာ ၂၈-၃-၂၀၁၇ ရက်နေ့မှာကျင်းပတဲ့ ဗဟိုကောင်စီအစည်းအဝေးမှာ ဗဟိုကောင်စီဝင် (၃၅)ဦးအနက်မှ ရွေးချယ် တင်မြှောက်ခြင်းခံရတဲ့ ဗဟိုအလုပ်အမှုဆောင်အဖွဲ့ဝင်များ ဖြစ်ပါတယ်။
- ဒါကြောင့် မြန်မာနိုင်ငံမိခင်နှင့်ကလေးစောင့်ရှောက်ရေးအသင်းကို မြန်မာနိုင်ငံကြက်ခြေနီအသင်း ကဲ့သို့ အသစ်ထပ်မံပြောင်းလဲဖွဲ့စည်းခြင်းဖြစ်ပါတယ်။ ဒီနေရာမှာ ကျွန်တော်ပြောလိုတာက ပြည်သူ့ကျန်းမာရေးရဲ့ principle တစ်ခုဖြစ်တဲ့ changing epidemiological situation ဖြစ်ပါ တယ်။ အခြေအနေအချိန်အခါတွေဟာ တစ်ချိန်လုံး ပြောင်းလဲနေတာကြောင့် ပြောင်းလဲနေတဲ့ အခြေအနေအချိန်အခါနှင့် လိုက်လျောညီထွေဖြစ်မယ့် အသင်းကြီးရဲ့လုပ်ဆောင်မှုများ၊ ဦးစားပေး ဆောင်ရွက်ရမယ့်လုပ်ငန်းများ၊ မဟာဗျူဟာ၊ စံလုပ်ထုံးလုပ်နည်း စသဖြင့် ပိုမိုကောင်းမွန်အောင် ပြောင်းလဲနိုင်ရေး အားလုံးစဉ်းစားရန် လိုအပ်ပါတယ်။
- အသင်းရဲ့ လုပ်ငန်းရည်မှန်းချက်တွေ တိုးတက်စေရန်အတွက် ပြောင်းလဲလာတဲ့ အခြေအနေ အချိန်အခါနှင့် ကိုက်ညီမှုရှိပြီး လိုက်လျောညီထွေဖြစ်မယ့် နည်းလမ်းများ၊ လုပ်ဆောင်မှုများနှင့်

အညီ လိုက်ပြောင်းလဲမှသာ အသင်းရဲ့လုပ်ဆောင်ချက်များဟာ ပီပြင်ထိရောက်လာမှာဖြစ်ပြီး ပြည်သူလူထုအတွက် အကျိုးရှိရှိထိရောက်စွာ ဆောင်ရွက်နိုင်မှာ ဖြစ်ပါတယ်။

- ကျန်းမာရေးနှင့်အားကစားဝန်ကြီးဌာနအနေနဲ့ မိခင်နှင့်ကလေးသူငယ်များရဲ့ ကျန်းမာရေး အဆင့်အတန်းမြင့်မားစေရန် မူဝါဒများချမှတ်ပြီး အားသွန်ခွန်စိုက် ကြိုးပမ်းဆောင်ရွက်နေချိန် မှာ မြန်မာနိုင်ငံမိခင်နှင့်ကလေးစောင့်ရှောက်ရေးအသင်းကဲ့သို့ ပြည်တွင်းလူမှုရေးအဖွဲ့များရဲ့ ပူးပေါင်းပါဝင်မှုဟာ အထူးပင်အရေးကြီးပါတယ်။
- မြန်မာနိုင်ငံမိခင်နှင့်ကလေးစောင့်ရှောက်ရေးအသင်းရဲ့ လုပ်ဆောင်ချက်များဟာ ကျန်းမာရေး နှင့်အားကစားဝန်ကြီးဌာနရဲ့ လုပ်ဆောင်ချက်များနှင့်ဆက်စပ်နေပြီး ဝန်ကြီးဌာနကို အားဖြည့် ကူညီဆောင်ရွက်နေမှုများအားလုံးကို မှတ်တမ်းတင်ဂုဏ်ယူပါတယ်။ နောက်လာမယ့်နှစ်များမှာ လည်း ကျန်းမာရေးနှင့်အားကစားဝန်ကြီးဌာနရဲ့ လုပ်ဆောင်ချက်များနှင့် အသင်းရဲ့လုပ်ဆောင် ချက်များကို ပေါင်းစပ်ပြီး အတိအကျဆက်လက်ဆောင်ရွက်သွားရန် လိုအပ်ပါတယ်။
- ကျန်းမာရေးနှင့်အားကစားဝန်ကြီးဌာန၊ ပြည်သူ့ကျန်းမာရေးဦးစီးဌာနရဲ့ ဌာနခွဲအသီးသီးမှ ဆောင်ရွက်နေတဲ့ လုပ်ငန်းစဉ်များမှာ မြန်မာနိုင်ငံမိခင်နှင့်ကလေးစောင့်ရှောက်ရေးအသင်း အနေနဲ့ ဗဟိုမှာသာမက တိုင်းဒေသကြီး/ပြည်နယ်အဆင့်ဆင့်တွေမှာလည်း ဘယ်လိုပူးပေါင်း ဆောင်ရွက်သွားနိုင်မလဲဆိုတာကို အားလုံးဝိုင်းဝန်းစဉ်းစားကြပြီး လုပ်ငန်းစဉ်များရေးဆွဲ ညှိနှိုင်း သွားကြရန်ဖြစ်ပါတယ်။ ဒီနေရာမှာ အသင်းရဲ့ အကြံပေးပုဂ္ဂိုလ်များဖြစ်တဲ့ တိုင်းဒေသကြီး/ ပြည်နယ်ကျန်းမာရေးဦးစီးဌာနမှူးများကလည်း ဝိုင်းဝန်းဆွေးနွေးပေးကြဖို့ တိုက်တွန်းလိုပါတယ်။
- အဲဒီလိုပူးပေါင်းဆောင်ရွက်တဲ့အခါမှာလည်း အချင်းချင်းရဲ့ တူညီတဲ့ရည်မှန်းချက်၊ ပန်းတိုင် စတာတွေကို လေးစားရမှာဖြစ်ပါတယ်။ ကျွန်တော်တို့အနေနဲ့ မြန်မာနိုင်ငံမိခင်နှင့်ကလေး စောင့်ရှောက်ရေးအသင်းရဲ့ ရည်မှန်းချက်ကို လေးစားသလို အလားတူအသင်းကြီးကလည်း ကျန်းမာရေးနှင့်အားကစားဝန်ကြီးဌာနရဲ့ ရည်ရွယ်ချက်၊ လုပ်ဆောင်ချက်များကို လေးစားပြီး ပူးတွဲဆောင်ရွက်ရမှာဖြစ်ပါတယ်။ ဒါမှသာ ပြည်သူလူထုအတွက် အကျိုးရှိတဲ့ရလဒ်များ ထွက်ပေါ် လာမှာဖြစ်ပါတယ်။
- မြန်မာနိုင်ငံမိခင်နှင့်ကလေးစောင့်ရှောက်ရေးအသင်းဟာ ဖွဲ့စည်းပုံအားဖြင့် ရပ်ကွက်၊ ကျေးရွာ၊ အောက်ခြေအထိ စနစ်တကျဖွဲ့စည်းထားတဲ့အတွက် အသင်းဝင်အင်အားမှာလည်း များစွာရှိပြီး အင်အားတောင့်တင်းတဲ့အဖွဲ့ဖြစ်ပါတယ်။ ဒီနေရာမှာ အသင်းဝင်အင်အား တိုးတက်ရန်သာမက

ရာသက်ပန်အသင်းသားရဲ့ အခန်းကဏ္ဍ၊ တာဝန်များနှင့် သာမန်အသင်းသားရဲ့ ပါဝင်ရမယ့်ကဏ္ဍ နဲ့ တာဝန်များကို တိတိကျကျ သတ်မှတ်ထားရန် လိုပါတယ်။ ဒါမှသာ အသင်းဝင်များအနေဖြင့် ကိုယ်ဟာ ဒီအသင်းဝင်ထားတဲ့အတွက် အသင်းဝင်ကြေးပေးပြီး ဝင်ထားတဲ့ အသင်းဝင်ဖြစ်ရုံ သာမက မိမိတို့ ကိုယ်ပိုင်အသင်းကြီးကဲ့သို့ ခံယူမှု (sense of ownership) ကိုရရှိပြီး အသင်းဟာ ပိုမိုတောင့်တင်းလာကာ ပြည်သူ့အကျိုးပြုလုပ်ငန်းများကို ပိုမိုဆောင်ရွက်လာနိုင်မှာဖြစ်ပါတယ်။

- နှစ်စဉ် တိုင်းဒေသကြီး/ပြည်နယ် မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့များမှ တင်သွင်း တဲ့ သုတေသနစာတမ်းများရဲ့ အရည်အသွေးကို တစ်နှစ်ထက်တစ်နှစ်ပိုပြီး ကောင်းမွန်လာစေ ရန် တိုင်းဒေသကြီး/ပြည်နယ်ကျန်းမာရေးဦးစီးဌာနမှူးများကလည်း ဝိုင်းဝန်းအကြံပေး ဆောင်ရွက် ပေးကြဖို့ တိုက်တွန်းလိုပါတယ်။ လုပ်ငန်းများဆောင်ရွက်ရန်အတွက် လိုအပ်တဲ့ မှန်ကန်တိကျ တဲ့ ဆုံးဖြတ်ချက်များချမှတ်နိုင်ရန် သုတေသနသတင်းအချက်အလက်များဟာ အလွန်အရေးကြီး ပါတယ်။
- ကျွန်တော်တို့နိုင်ငံမှာ ဒီလိုသုတေသနအမြင်ရှိတဲ့ မြန်မာနိုင်ငံမိခင်နှင့်ကလေးစောင့်ရှောက်ရေး အသင်းဝင်များရှိခြင်းဟာ အလွန်ကောင်းတဲ့ ဝိသေသလက္ခဏာတစ်ခု ဖြစ်ပါတယ်။ ဆက်လက် ကြိုးစားပြီး တိုင်းပြည်ရဲ့ မိခင်နှင့်ကလေးစောင့်ရှောက်ရေးကို တိုးတက်အောင်ပြုလုပ်ပေးကြစေ လိုပါတယ်။
- ကျွန်တော့်အနေနဲ့ တစ်ခုပြောလိုတာက အခုလိုအလွန်အကျိုးရှိမယ့် စာတမ်းခေါင်းစဉ်များ ဘယ်လိုရရှိသလဲဆိုတာကို မေးလိုပါတယ်။ ကျွန်တော်တို့ ကျန်းမာရေးနှင့်အားကစားဝန်ကြီး ဌာနက ဒါကိုနမူနာယူရမှာဖြစ်ပါတယ်။ သိပ်ပြီးအဆင့်မြင့်တဲ့ သုတေသနလုပ်ငန်းများဟာ ဂျာနယ်များမှာ ထည့်နိုင်ရန်သာကောင်းပြီး အထူးသဖြင့် ဖွံ့ဖြိုးဆဲနိုင်ငံများအတွက်ကတော့ လက်တွေ့ချက်ချင်း တိုင်းပြည်ကို အကျိုးမရှိနိုင်ပါဘူး။ ဒါကို ကျွန်တော်တို့နိုင်ငံမှာရှိတဲ့ သုတေသနပညာရှင်များ သိဖို့လိုပါတယ်။
- ဆေးသုတေသနဦးစီးဌာနအနေနဲ့ ယခုနှစ်များမှာ မြန်မာနိုင်ငံမိခင်နှင့်ကလေးစောင့်ရှောက်ရေး အသင်းကလုပ်တဲ့ သုတေသနများကို အလုံးစုံလွှမ်းခြုံသုံးသပ်ပြီး ခွဲခြမ်းစိတ်ဖြာလေ့လာခြင်း (holistic review & analysis) လုပ်စေလိုပါတယ်။ အလွန်အကျိုးရှိပြီး ကျွန်တော်တို့ ကျန်းမာ

ရေးနှင့်အားကစားဝန်ကြီးဌာနအတွက် အလွန်ကောင်းတဲ့ အကြံဉာဏ်များရရှိမှာ သေချာပါတယ်။

- ကျွန်တော်တို့နိုင်ငံဟာ ချမ်းသာတဲ့ နိုင်ငံမဟုတ်သေးတဲ့အတွက် လက်တွေ့သုတေသန implementation research များကို ပိုမိုလုပ်သင့်ပါတယ်။ ဆောင်ရွက်ပြီးတဲ့ implementation research များ၊ စာတမ်းများအားလုံးကို ကျွန်တော်တို့ ကျန်းမာရေးနှင့်အားကစားဝန်ကြီးဌာနကို ပို့ပေးစေလိုပါတယ်။ ကျွန်တော်တို့ဝန်ကြီးဌာနရဲ့ လုပ်ငန်းဆောင်ရွက်မှုများ၊ သတ်မှတ်ရွေးချယ်ရာမှာ ထည့်သွင်းစဉ်းစားနိုင်ဖို့အတွက် ဖြစ်ပါတယ်။
- မြန်မာနိုင်ငံမိခင်နှင့်ကလေးစောင့်ရှောက်ရေးအသင်းဟာ စေတနာ့ဝန်ထမ်း၊ လူမှုရေးအဖွဲ့အစည်းတစ်ခုဖြစ်ပါတယ်။ ၁၉၉၀ ခုနှစ်မှ စတင်ဖွဲ့ခဲ့တဲ့အတွက် (၂၇)ကြိမ်မြောက်ရှိပြီး ရင့်ကျက်တဲ့အဖွဲ့တစ်ခုဖြစ်ပါတယ်။ နှစ်စဉ်နှစ်ပတ်လည်အစည်းအဝေးများ ကျင်းပခဲ့တာကို တွေ့ရပြီး တစ်နှစ်ထက်တစ်နှစ် အဘက်ဘက်မှ တိုးတက်လာတာကိုလည်း တွေ့ရပါတယ်။
- မြန်မာနိုင်ငံမိခင်နှင့်ကလေးစောင့်ရှောက်ရေးအသင်းကြီးဟာ မြန်မာနိုင်ငံတစ်ဝှမ်းလုံးမှာရှိတဲ့ မိခင်နှင့်ကလေး၊ မိသားစုများရဲ့ ကျန်းမာရေး၊ ပညာရေး၊ စီးပွားရေး၊ လူမှုရေးစောင့်ရှောက်မှုလုပ်ငန်းများကို ကျေးလက်ဒေသအထိရောက်ရှိအောင် ဆောင်ရွက်နေတာကိုလည်း တွေ့ရပါတယ်။
- မဟာဗျူဟာ၊ နည်းဗျူဟာများ စဉ်းစားရေးဆွဲတဲ့အခါ ကျေးလက်ဒေသများကို စဉ်းစားပြီး ရေးဆွဲကြစေလိုပါတယ်။ ဒါမှသာ အထူးကျစ်လစ်သိပ်သည်းတဲ့ စီမံကိန်းလုပ်ငန်းစဉ်တစ်ခု ထွက်ပေါ်လာပါလိမ့်မယ်။ အသင်းဝင်များရဲ့ ကြိုးမားတဲ့ စေတနာ၊ အချိန်ပေးမှုများကို တွေ့ရတဲ့အတွက် မြန်မာနိုင်ငံအတွက် အလွန်ကောင်းတဲ့လက္ခဏာတစ်ခု ဖြစ်ပါတယ်။
- Changing epidemiological situation ပြောင်းလဲလာတဲ့အခြေအနေ အချိန်အခါအရ အသင်းကြီးရဲ့ ဦးတည်ချက်၊ လားရာအမြင်တွေက သိပ်မပြောင်းသော်လည်း strategies/ interventions/ procedures/ *modus operandi* တွေက ပြောင်းရမှာဖြစ်ပါတယ်။ ခေတ်နှင့်အညီ လိုက်လျောညီထွေပြောင်းလဲရမယ့်အရာများကို အသင်းကြီးအနေနဲ့ ပညာရှိသတိဖြစ်ခဲ့ဆိုသလို မပြောင်းမိပါက နောက်ကျန်ရစ်မှာဖြစ်ပါတယ်။
- ဒါမှသာ ကျွန်တော်တို့ရည်မှန်းတဲ့ goal/vision ကို အချိန်တိုအတွင်းရမှာဖြစ်ပါတယ်။ အထူးသဖြင့် ဆက်သွယ်မှုလမ်းကြောင်းဟာ အထူးအရေးကြီးပါတယ်။ network of line of communications

ဝီပြင်ဖို့လိုပါတယ်။ ဒါ့အပြင် အသင်းရဲ့ different modal point of the network ကလည်း closely link ဖြစ်တဲ့အပြင် inter connected လည်း ဖြစ်ရန်လိုပါတယ်။ အဲဒီလိုပြောင်းလဲဖို့ အတွက် လက်မနှေးစေလိုပါဘူး။

- အသင်းကြီးရဲ့ activities များနှင့် ကျန်းမာရေးနှင့်အားကစားဝန်ကြီးဌာနရဲ့ activities များဟာ သဟဇာတဖြစ်ဖို့လည်းလိုပါတယ်။ ဒါမှသာ နှစ်ဦးနှစ်ဖက်အကျိုးရှိမှာဖြစ်ပါတယ်။ ကျန်းမာရေး နှင့်အားကစားဝန်ကြီးဌာနရဲ့ တိုင်းဒေသကြီး/ပြည်နယ်ဦးစီးဌာနမှူးများဘက်က ပံ့ပိုးရန်မှာ ကျွန်တော်တို့ရဲ့ တာဝန်ဖြစ်ပါတယ်။ ဒီလိုပေါင်းတဲ့အခါ same wavelength of vision / mission statement and objective ဖြစ်ရမှာဖြစ်ပါတယ်။ ဒါမှသာ ၂ နှင့် ၂ ပေါင်းရင် ၄ ထက် ပိုပြီး ၆ ဖြစ်လာမှာဖြစ်ပါတယ်။
- ကျန်းမာရေးနှင့်အားကစားဝန်ကြီးဌာနအနေနဲ့ အမျိုးသားကျန်းမာရေးစီမံကိန်း (၂၀၁၇-၂၀၂၁) ကို ရေးဆွဲကာ လူတိုင်းလက်လှမ်းမီတဲ့ ကျန်းမာရေးစောင့်ရှောက်မှုစနစ်ရရှိရေး ဆောင်ရွက် နေတဲ့အတွက် မြန်မာနိုင်ငံမိခင်နှင့်ကလေးစောင့်ရှောက်ရေးအသင်းရဲ့ လုပ်ငန်းများဟာ ကျန်းမာ ရေးနှင့်အားကစားဝန်ကြီးဌာနအတွက် အလွန်အရေးကြီးပြီး အထူးအကျိုးရှိမယ့် အင်အားများ ဖြစ်ပါတယ်။ နောက်လာမယ့်လများမှာ အချိန်သင့်သလို အဖွဲ့ဝင်များကို တွေ့ဆုံပြောကြားမှာ ဖြစ်ပါတယ်။
- နိဂုံးချုပ်အနေနဲ့ပြောရရင် ဘာပဲလုပ်လုပ် ပြည်သူ့အမြင်ဘက်မှ ကြည့်ဖို့ဖြစ်ပါတယ်။ ကျန်းမာ ရေးနှင့်အားကစားဝန်ကြီးဌာနဟာလည်း ပြည်သူ့ဘက်မှ ကြည့်ပါတယ်။ ဒါ့အပြင် အခြားပြည်သူ လူထုအခြေပြု အဖွဲ့အစည်းများနဲ့လည်း စနစ်တကျ ပူးပေါင်းဆောင်ရွက်စေလိုပါတယ်။ ဒီအချိန် မှာ ကျွန်တော်တို့အားလုံး တက်ညီလက်ညီပူးပေါင်းပြီး ဆောင်ရွက်ရမယ့် အချိန်ရောက်နေပြီ ဖြစ်ပါတယ်။ ဒါမှသာ အိမ်နီးချင်းနိုင်ငံများရဲ့ ကျန်းမာရေးအညွှန်းကိန်းများထက်သာမှာ ဖြစ်ပါ တယ်။ ဒါ့ကြောင့် ပြည်သူနှင့်အတူ ပြည်သူ့ကို အလုပ်အကျွေးပြုရအောင် အားလုံးဝိုင်းဝန်း ဆောင်ရွက်ကြစေလိုပါတယ်လို့ ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- လူမှုဝန်ထမ်းကယ်ဆယ်ရေးနှင့်ပြန်လည်နေရာချထားရေးဝန်ကြီးဌာနမှ ပြည်ထောင်စုဝန်ကြီး
- ပြန်ကြားရေးဝန်ကြီးဌာနမှ ပြည်ထောင်စုဝန်ကြီး
- မြန်မာနိုင်ငံမိခင်နှင့်ကလေးစောင့်ရှောက်ရေးအသင်း ဥက္ကဋ္ဌနှင့် ဗဟိုကောင်စီဝင်များ

- တိုင်းဒေသကြီးနဲ့ပြည်နယ်ရှိ မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့ နာယကများ
- တိုင်းဒေသကြီးနဲ့ပြည်နယ်ရှိ မိခင်နှင့်ကလေးစောင့်ရှောက်ရေးအသင်းမှ တာဝန်ရှိပုဂ္ဂိုလ်များ
- မြန်မာနိုင်ငံအမျိုးသမီးရေးရာအဖွဲ့ချုပ်မှ တာဝန်ရှိသူများ
- မြန်မာနိုင်ငံအမျိုးသမီးနှင့် ကလေးသူငယ်များဘဝမြှင့်တင်ရေးအသင်းတို့မှ ဥက္ကဋ္ဌနှင့် အဖွဲ့ဝင်များ
- မြန်မာနိုင်ငံကြက်ခြေနီအသင်းမှ တာဝန်ရှိပုဂ္ဂိုလ်များ
- ကုလသမဂ္ဂဆိုင်ရာအဖွဲ့အစည်းများမှ ကိုယ်စားလှယ်များ
- အစိုးရမဟုတ်သော လူမှုရေးအဖွဲ့အစည်းများမှ ကိုယ်စားလှယ်များ
- နီးနွယ်ဝန်ကြီးဌာနအသီးသီးမှ တာဝန်ရှိပုဂ္ဂိုလ်များ
- အထူးဖိတ်ကြားထားသော ဧည့်သည်တော်များ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)